

# మృత్యు లోయ

వసుంధర

సరళ తలుపు తీసి—“నువ్వా?” అంది.

అతను నవ్వి—“అవును—!” అంటూ లోపల ప్రవేశించాడు.

ఆమె అతడికి కాఫీ కలిపి ఇచ్చింది. అభిమానంగా పలకరించింది. కుశల ప్రశ్నలు వేసింది.

అతడు అన్నింటికీ అన్యమనస్కంగా బదులిచ్చాడు.  
“వీదోలా ఉన్నావు!” అందామె.

“అవును. నేను వచ్చింది — ఈ ప్రశ్నలన్నింటికీ బదులివ్వటానికి కాదు—”

“మరెందుకు?” అంది సరళ.

“మీ ఆయన ఊళ్ళో లేడు కదా!”

“అవును....”

“రెండ్రోజులదాకా రాదు కదూ?”

“నీకలా తెలుసు?”

“నాకింకా చాలా తెలుసు. డబల్ కాట్ చేయించు

4

కోవాలనుకుని — వెయ్యిరూపాయలవుతుందని మానేశారు కదూ!”

ఆమె ఆశ్చర్యంగా — “ఎవరు చెప్పారు నీకు?”

“మనసుంటే తెలుసుకునే మార్గాలు సవాలక్ష. ఇప్పుడు నేనిక్కడికెందుకోచ్చానో నువ్వు తెలుసుకో గలవా?”

“తెలుసుకోలేను....”

“ఇంకో గంటలో మీ యింటికి డబల్ కాట్ వస్తుంది. మీరు అనుకున్నకంటే కూడా ఖరీదైనది, అందమైనది!”

సరళ ఆశ్చర్యంగా — “ఎలా?” అంది.

“నేను ఆరరిచ్చాను —”

“ఎందుకు?”

“నీ కోసం!”

“నా కోసమా — ఎందుకు?”

“ఎందుకేమిటి? ఆ మంచానికి ప్రారంభోత్సవం మన మిద్దరం చేస్తాం!”

సరళ చురుగ్గా అతడివంక చూసి — “ఇలాంటి వేళా కోశాలు నాకు నచ్చవు. పెళ్ళికాకముందు ఏమోకానీ..” అని ఆగింది.

“నీకు పెళ్ళయిందంటే నమ్మటం కష్టం. పెళ్ళయ్యాక నీలో అందం పెరిగింది. వయసు తరిగింది. —” అన్నాడతను.

“నా అందమూ, వయనూ ఇప్పుడు నావి కాదు — గోపాలానివి!”

“పోనీ — ఈ ఒక్క రోజుకూ నేనే గోపాలాన్ని అనుకో!”

“షటక్!”

“ఆ శోజులు మరిచిపోయావా?” అన్నాడతను.

ఆ శోజులు గుర్తున్నాయామెకు.

అతడు.... ఆమె.... ఎదురుగా సముద్రపుటలలు....

ఒకరివైపు ఒకరు ప్రేమ, మత్తుగా.... మాపులు!

అతడి చేయి ఆమెకు తగిలితే వశ్యంతా షాక్ తగిలి నటుండేది.

ఒకరులేనిదే ఒకరు బ్రతకలేమనుకునేవారు. ఒకరిని విడిచి ఒకరు ఉండలేమనుకునేవారు. అతడు ఆమెకూ, ఆమె అతడికీ ఉత్తరాలు రాసుకున్నారు. చదువులు కాగానే పెళ్ళిచేసుకుందామనుకున్నారు.

చదువులే పోయాయి.

అంతకాలం అతడు పురుషుడు. ఆమె స్త్రీ. వారి ఆకర్షణ ప్రకృతి సహజం. అంతకుమించి ఇంకేమీ ఆలోచించలేదు.

నిజంగా పెళ్ళిచేసుకుందామనేసరికి ఎన్నో ఇతర ప్రసక్తులు వచ్చాయి. స్త్రీ పురుషుల ఆకర్షణ ప్రకృతి సహజం కావచ్చు. కానీ అది పెళ్ళికి దారితీయాలంటే కులాలు, మతాలు, రాజకీయాలు, ఆర్థికశాస్త్రం—ఎన్నో సహకరించాలి.

సరళ ఆడపిల్ల, పేదరాలు కాబట్టి ఆమె తలిదండ్రులు అడ్డసుమెంటుకు నిదంగానే ఉన్నారు. కానీ అతడి తలిదండ్రులనుంచే ఇబ్బందులు వచ్చాయి. సరళతో వివాహం జరిగితే వాళ్ళు చచ్చిపోతామన్నారు.

“ఇలా జరుగుతుందనుకోలేదు. నేను చాలా సిగ్గుపడుతున్నాను సరళా!”

ఈ మాటలనతను మనస్ఫూర్తిగా అన్నాడు. అంత

వరకూ సరళ రాసిచ్చిన ప్రేమలేఖలన్నింటినీ తీసుకుని వచ్చి ఆమె ముందు అంటించివేస్తూ—“ఇవి నాకు అమూల్యమైనవి. కానీ నీ కివి భవిష్యత్తులో ప్రమాదకరంగా మారే అవకాశముండరాదని ఇలా చేస్తున్నాను—” అన్నాడు.

ఉత్తరాలు ఒక్కసారి భగ్గున మండాాయి. ఆ మంటల వెలుగులో అతడి ముఖంలో తేజస్సు కనబడింది సరళకు.

“గుర్తున్నాయి. నా ప్రేమ లేఖలను తగులబెడుతున్నప్పుడు నీ ముఖంలో దివ్యతేజస్సును చూశాను. ఇప్పుడది కనిపించటం లేదు” అంది సరళ.

అతను నవ్వాడు — “నా ముఖంలో తేజస్సు ఎలా మిగులుంది? ఆ క్షణంలో నీ భావి జీవితానికి సాయపడుతున్నానన్న తృప్తి తాత్కాలికంగా ఆ తేజస్సు నిచ్చి ఉంటుంది. ఇప్పుడు నాకు వివాహమైంది. కానీ ఏదో పోగొట్టుకున్నానన్న అసంతృప్తి! నా తలిదండ్రులను ధిక్కరించి నిన్ను వెళ్ళిచేసుకోలేకపోయినందుకు నేను యిప్పుడు నన్ను నేనే కోణా నిందించుకుంటున్నాను—”

“ఏం—నీ భార్య మంచిది కాదా?”

“ఆమె మంచిది. అందమైనది. కానీ నేను కోరుతున్నది మంచితనాన్నీ, అందాన్ని కాదు. నిన్ను! ఆమె నువ్వు కాదు!”

సరళ నిట్టూర్చి ఊరుకుంది.

“అందుకే నాకీ కొత్త ఉపాయం తోచించి. మన ఇద్దరికీ పరస్పరాకరణ ఉన్నప్పటికీ ఒక్కటి కాలేకపోయాం. ఒక్కసారి నా మనం దగ్గరే తే తప్ప ఆ ఆకరణ పోదు. అందుకే నేనిప్పుడిక్కడికి వచ్చాను. నీకు విలువకడుతున్నానని కాదు. కానీ ప్రతిఫలం కూడా

ఇవ్వదలిచాను. మనమేదో తప్పు చేస్తున్నామనీ, పాపం చేస్తున్నామనీ, నువ్వు అనుకోవద్దు. ఆడా, మగా కలిసి ఏడడుగులు నడి సేచాలు—వివాహం జరిగిన తేనని శాస్త్రం చెబుతుంది. ఆ విధంగా మన వివాహం ఎప్పుడో అయి పోయింది. అంటే నువ్వు చేసుకున్నది రెండో వివాహ మన్నమాట. అది పాపం కానప్పుడు — ఇదీ పాపం కాదు....”

సరళ అతడు చెప్పేదంతా మానంగా వింటోంది.

“నీ జీవితం మూడు పువ్వులూ అరు కాయలుగా ఉండాలి. డబ్బు మనని విడదీసింది. ఆ డబ్బు ఎప్పుడూ నీకు దాస్యం చేసేలా చేస్తాను. నన్ను వివాహమాడక పోయినా నువ్వు నా భార్య అంత గొప్ప గా నూ జీవించాలి. నీకు సకల సదుపాయాలూ చేస్తాను. కానీ ఇంతకాలం నేను నీ నుంచి పొందలేకపోయిన ఆనందం పొందే అవకాశం ఈ రోజు ఇవ్వు—” అన్నాడతను.

“ఇంకా నువ్వు చెప్పవలసిందేమైనా ఉందా?”

“లేదు!” అన్నాడతను.

“అయితే నే చెప్పేది వింటావా?” అంది సరళ.

“ఊఁ”

“నేను శాస్త్రాలకూ, మనసుకూ ప్రాధాన్యతనివ్వను. శరీరానికే ప్రాధాన్యతనిస్తాను. నా మనసు నిన్ను చంపాలనుకోవచ్చు. కానీ అంతమాత్రాన నువ్వు చావవు. నేను ఏ కత్తిపీటతోనీ నిన్ను ఎదుర్కోంటేనే నువ్వు చస్తావు. అలాగే కలిసి ఏడడుగులు వేసే శాస్త్రాన్ని నేను నమ్మును. శారీరకంగా కలిసినవారే భార్యార్థర్తలు. నేను నా భర్తను ప్రేమిస్తున్నాను. నాకు జీవితంలో ఎటువంటి అసంతృప్తిలేదు—నువ్వు నీ మనసును అదుపులో

8

పెట్టుకో. మళ్ళీ మరోసారి ఇలాంటి కోరికతో ఈ ఇంట్లో అడుగుపెట్టకు. మరో విషయం — నాకు బహు మతులు గిట్టవు. నాకేం కావాలన్నా నా భర్తని అడుగుతాను. ఆయన శక్తికి మించిన కోరికలు నాకు లేవు. ఉన్నా అనుభు చేసుకోగలను....”

అతడా మేవంక చూశాడు. ఆమె ముఖంలో తేజస్సు ఉంది.

2

“నమస్కారమండీ!” అందామె.

“నమస్కారం—” అన్నాడు గోపాలం ముక్త సరిగా.

“మీరు నా వంక చూడకుండా నమస్కారం అంటున్నారు....” ఆమె అదోలా గారంగా అంది.

గోపాలం అప్పుడా మేవంక చూశాడు. ఆమెవంక చూడగానే ఎవరి చూపులె నా ఎక్కడాగిపోతాయో గోపాలం చూపులూ అక్కడే అగిపోయాయి.

ఆమె వెట వేసుకోలేదనటం సరికాదు. ఆమెకు వెటలేదు. పాంటు, షర్టు వేసుకుందామె. ఆమె హృదయ భాగం ఎత్తుగా, నిండుగా, విశాలంగా ఉండి- చీరకట్టవలసిన అవసరాన్ని నూచీస్తున్నది.

గోపాలానికి చూపులు మరల్చుకుందుకు కొంత సేపు పట్టింది.

“చూశారా?” అందామె.

గోపాలం తికమకపడుతూ—“ఊఁ” అన్నాడు.

“నాన్నగారు సాయంత్రం మిమ్మల్ని మాయింటికి ఆహ్వానించమన్నారు....”

“నాన్నగారంటే?”

ఆమె చెప్పింది. అతను సరేనన్నాడు.

సాయంత్రం అతను వాళ్ళింటికి వెళ్ళాడు.

“వెడగా పనేంలేదండీ — ఈ రాత్రికి మీరు మా ఇంట్లో గడుపుతారని పిలిచాను—అంతే!” అన్నాడామె తండ్రి. ఆయన లోపలకు వెళ్ళగానే ఆమె అతడికి తన గది చూపించింది. గదిలో అన్నీ ప్రత్యేకంగా ఉన్నాయి మంచంతో సహా!

ఆమె అతడికి ఏదో పుస్తకం చూపించి ఏవో సందేహాలడిగింది. గోపాలం ఆమె సందేహాలు తీర్చాడు. ఆమె వశ్యంతా కుదిరేస్తూ అతణ్ణి మెచ్చుకుంది. గోపాలం నరాలలో సంచలనం కలిగింది.

ఇద్దరూ కబురలో పడ్డారు.

ఓ గంటకు కాబోలు ఆమె తండ్రి వచ్చాడు. ఊళ్ళో తన ఇబ్బందుల గురించి చెప్పకున్నాడు. తనమీద అనూయగ్రస్తులు పన్నిన పన్నాగాల గురించి చెప్పాడు.

గోపాలం ఆ ఊరు వచ్చింది ఇన్ స్పెక్షన్ కు. అతడి ఇన్ స్పెక్షన్ రిపోర్టువేన ఆమె తండ్రి భవిష్యత్తు ఆధారపడి ఉంది. అప్పటికే గోపాలం సమాచారం సేకరించడం పూర్తయింది. ఆమె తండ్రి చెబుతున్న దానికీ, అతడు సేకరించిన సమాచారానికీ పాతు కుదరడం లేదు. అయినప్పటికీ గోపాలం ఆయన మాటలపట్ల కుతూహలం చూపించటంలేదు. ఆయన చెప్పేది శ్రద్ధగా వినాలనుకోవటంలేదు. ఆయన్ను త్వరగా వదుల్చుకోవాలని ఉంది. అతడికి ఆమెతో మాట్లాడాలని ఉంది.

“భయవడకండి .... రిపోర్టు మీకు అనుకూలంగానే ఉంటుంది—”

“అంత మాటన్నారు. అదే చాలు నాకు....” ఆయన

నతన్ని పొగడడం ఆరంభించాడు.

గోపాలానికి ఆ పొగ డలు వినాలని లేదు. ఆమె తన్ను పొగుడుతూంటే వినాలనుంది. ఆయన వెళ్ళేక ఆమె వచ్చి అతణ్ణి ఆదేపనిగా పొగిడింది. అతను చాలా సంతోషించాడు కానీ ధైర్యంచేయలేకపోయాడు. ఆమె కూడా అతణ్ణి ఊరించింది కానీ దగ్గరకు రాలేదు.

రాత్రి భోజనాలయ్యాయి. ఆ యింట్లో ఆయన, ఆమె తప్ప ఇంకెవ్వరూ లేరు. ఆమె తల్లి పుట్టింటికి వెళ్ళింది. ఆయన రాత్రి నెకండ్ పో సినిమాకు వెళ్ళాడు.

గోపాలం గది వేరు. ఆమె గది వేరు.

ఆమె గదిలోంచి సంగీతం వినబడుతోంది. ఆమె చాలా నెమ్మదిగా పాడుతోంది. అయినా గోపాలానికి వినబడుతోంది. అతడికి నిద్రపట్టటంలేదు.

చాలాసేపాగాడు గోపాలం. ఆమె తన గదిలోకి వస్తుందనుకున్నాడు. కానీ ఆమె రావటంలేదు. పాట కూడా ఆగిపోయింది. ఆమె నిద్రపోయిందో ఏమో!

కాసేపటికి గోపాలం తెగించాడు. అతడు లేచి ఆమె గదిలోకి వెళ్ళాడు.

అతణ్ణి చూస్తూనే ఆమె ఉలిక్కిపడింది. ఆమె నైట్ డ్రెస్సులో ఉంది. పేరుకది నైట్ డ్రెస్సు. లేకపోతే నో డ్రెస్సు అనవచ్చు.

గోపాలం అప్పుడామె ఆసలు అందాలు చూశాడు.

“మీరా?” అందామె.

“దాహంగా ఉంది. మంచినీళ్ళు కావాలి!” అతడు వణికాడు.

ఆమె అతడికి గ్లాసును నీళ్ళిచ్చింది. అతడు గ్లాసును వదిలి ఆమె చేయిపట్టుకుని—“ప్లీజ్!” అన్నాడు.

“అం టే?”

“నాకు నువ్వు కావాలి!”

ఆమె చేతిలోని గాసు కిందపడింది. అతడినుంచి చేయి విడిపించుకుని—“ఎంత ధైర్యం నీకు?” అంది.

“ఆ ధైర్యాన్నిచ్చింది నీ చూపులు! నీ బట్టలు!” అన్నాడతను.

“ఆహా — అయితే తప్పంతా నాచే నంటావు!” అందామె.

“ఊఁ”

“అయితే ఒక్క నిమిషం ఆ వ త ల కు ఘో! నా చూపులు, బట్టలు—నీకు కనిపించవు—” అందామె.

“ప్రీజ్ — అలాగనకు—” అన్నాడతను.

“నేను వేశ్యననుకుంటున్నావా?”

“లేదు—”

“అయితే నన్ను పెళ్ళి చేసుకుంటావా?”

“ఊఁ” అప్రయత్నంగా అన్నాడతను.

“అయితే నా మెడలో తాళికడతావా?”

“కడతాను....”

“అయితే రేపటిదాకా ఆగు....” అందామె.

“ఎందుకు?”

“పెళ్ళయ్యే దాకా భారతీయ వనిత మగాడికి స్వంతం కాదు....”

గోపాలం నిట్టూర్చి ఆమె చేయి వదిలేశాడు.

“వ్ం?” అందామె.

“నిన్ను పెళ్ళిచేసుకోవటం సాధ్యంకాదు. నాకు పెళ్ళి అయిపోయింది....”

“ఓస్ — ఇంతేకదా!” అందామె చాలా తేలికగా,

ఈసారి గోపాలం ఆశ్చర్యపోయాడు — “అంత తేలిగా ఎలా చెప్పావ్? పెళ్ళాం బ్రతికుండగా....”

అతణ్ణి మధ్యలో అపి — “బ్రతికుండగా కవా ఇబ్బంది. చంపేనే సరి....” అంది.

“చంపేయడమా? అంటే హత్య!” భయంగా అన్నాడు గోపాలం.

“అవును. నన్ను పెళ్ళి చేసుకోవాలంటే అదే ఉపాయం....”

“ఇదేం ఉపాయం? నా బాంద ఉపాయం...” విసుగ్గా అన్నాడతను.

“అయితే—పోయి నీ గదిలో పడుకో....” అందామె విసుగ్గా.

“నువ్వెలాగూ నా గదిలోకి వస్తావని నాకు తెలుసు” అన్నాడు గోపాలం.

“ఏమిటి నీ నమ్మకం?”

“నువ్వు నా గదిలోకి రాకపోతే రేపు మీ నాన్న పనికాదు....”

అమె పకపకా నవ్వి—“అన్నట్లు నీ పేరు గోపాలం కదూ....మంచి పేరే పెట్టారు నీ తలిదండ్రులు....” అంది.

“నవ్వుకా వెండుకు?” కోపంగా అన్నాడతను.

“అయిన మా నాన్న కాదు....” అందామె.

“మరి?” అన్నాడు గోపాలం ఉలిక్కిపడి.

“అయిన నీ కలాగో నాకూ అంతే! నాకు నీతో పని ఉంది. అయినకూ పని ఉంది. అయిన నీకు డబ్బిర్దామను కున్నాడు. నా సంగతి తెలియగానే డబ్బుకంటే నేనే నుంచి ప్రయోగం—అనుకున్నాడు....” అమె అగింది.

“నాలో నీ కేమిటి పని?”

“చెప్పేముందు నా గురించి కూడా చెప్పకోనా?”

తల ఊపాడతను.

ఆమె ఒక లక్షాధికారి ఏకైక సంతానం. తండ్రి పోయి నాలుగేళ్ళయింది. ఆమె ఆస్తి, అందం—రెండు చూసి ఎందరో ముందుకు వస్తున్నారు. కానీ ఆమె వివాహానికి అంగీకరించటంలేదు. ఎందుకంటే సరళను చంపాలి!

సరళ పేరు వింటూ గోపాలం ఉలిక్కిపడ్డాడు. అది తన భార్య పేరు!

“సరళ నీకేం చేసింది?”

“నేను ప్రేమించినవాణ్ని నాకు కాకుండా చేసింది!”

“నువ్వు నన్ను ప్రేమించావా?” గోపాలం ఆశ్చర్యంగా అడిగాడు.

“నిన్ను నేను ప్రేమించటం ఈ మధ్యనే మొదలయింది....”

“అంటే?”

“సరళ పెళ్ళికి ముందు తా నెవరినో ప్రేమించినట్లు నీకు చెప్పలేదా?”

గోపాలానికి నోటమాటరాలేదు.

“అతడి పేరు మనోహర్. చూపులకు మనోహరంగా ఉంటాడు. డబ్బుకు డబ్బూ ఉంది. ఆకరణీయమైన పర్సనాలిటీ. అతణ్ని నేను ప్రేమించాను. అతడు సరళను ప్రేమించాడు....”

“సరళ కూడా అతణ్ని ప్రేమించిందా?”

“అహ—ఇద్దరూ ఒకరిని విడిచి ఒకరు క్షణం కూడా ఉండలేకపోయారు. ఒకరికొకరు ఉత్తరాలు కూడా

14.

రాసుకున్నారు. సరళకు డబ్బులేదు. అంతసులేదు. అయినా మనోహర్ తన తలిదండ్రులకు నచ్చజెప్పాలనే అనుకున్నాడు. మా ఇద్దరికీ దూరపు చుట్టరికం కూడా ఉంది. అతడి తలిదండ్రులకు నేనంటే ఇష్టం. మా ఇద్దరికీ పెళ్ళి జరిపించాలని వాళ్ళనుకుంటున్నారు. కొడుక్కు వర్ణాంతర వివాహం చేయటం వాళ్ళకిష్టంలేదు. అందువలన మా వివాహం జరుగుతుందనే నేనాశించాను. కానీ అప్పుడేం జరిగింది?

మనోహర్ ని నోరు విడిచి అడిగితే అతను నన్ను తిరస్కరించాడు. సరళతోవున్న సమస్యలన్నీ చెప్పాను. అన్నీ తను పరిష్కరించుకోగలనని నమ్మకంగా చెప్పాడు. నాకు వేరే దారి కనబడక సరళనే కలిసి వేడుకున్నాను. ఆమె నన్ను వెటకారంచేసింది. నీలో లేనిది నాలో ఉండటంవల్ల అతను నా పట్ల ఆకర్షితుడయ్యాడంది. తన ప్రీయుణ్ణి వదులుకోలేదంది. ఇలా ప్రేమ గురించి మరో ఆడదాన్ని అర్థించటం సిగ్గుచేటంది.

నాకు చచ్చేటంత ఆవమానమయింది. కొట్టవలసిన చోట దెబ్బ కొట్టాను.

మనోహర్ కంటే ముందుగా అతడి తలిదండ్రులకు సరళమీద విషం నూరిపోశాను. ఆమె మనోహర్ మీద వల విసురుతున్నదనీ ఆమె శీలం మంచిదికాదని కూడా చెప్పాను. మనోహర్ ను లొంగదీసే సులభపదతులు కూడా చెప్పాను. అంతే — ఆ వివాహం ఆగిపోయింది.

అయితే మనోహర్ కు తెలిసింది — నా కారణంగా ఆ వివాహమాగిపోయిందని! అందుకే అతడు నా మీద ఓగబట్టాడు — 'వివాహమంటూ చేసుకుంటే నిన్ను తప్ప మరే ఆడదాన్నయినా చేసుకుంటాను' అన్నాడు.

అలాగేచేశాడు....”

గోపాలం కుతూహలంగా వింటున్నాడు. తన భార్య సరళ ఈ కథ తనకెందుకు చెప్పలేదు? ప్రేమించేరోజుల్లో తను మనోహర్ తో ఎలా మసిలింది? ఎలా మసిలినప్పటికీ అసలు అలా ప్రేమించటం మంచి సంప్రదాయమేనా? ఇలాంటి యువతిని తనెలా చేసుకున్నాడు? తను సంసారం చేస్తున్నది ఒక కులటతోనా?

ఆమె తిరిగి కొనసాగించింది. “మనోహర్ భార్య మంచిది కావడం నాకింకా బాధనిపించింది. నా ద్వేషం సరళమీదనే కానీ మనోహర్ మీద కాదు. అతడంటే నాకు ఇంకా మోజు వున్నది. కనీసం అతడితో అనుభవాలు పంచుకోవాలనుకున్నాను. ఆ విధంగా నా కోరిక తీరు తుంది. నా సొనంలో ఉన్న అతడి భార్యపైన కక్ష కూడా తీరుతుంది. నేను నోరు విడిచి మళ్ళీ అతడి నడిగాను. జీవితంలో మరోసారి అవమానం ఎదురయింది. అడది భరించలేని అవమానం. అతను నాతో ఇలా అన్నాడు—

“వా సవానికి నా భార్య సరళ. మరో స్త్రీతో కాపురంచేస్తూ నేను తప్పుచేస్తున్నాను. అయితే సమాజం దీన్ని తప్పు అనటం లేదు. అదే నాకు కొంత ఊరట. నీతో సంబంధం పెట్టుకుంటే సమాజం నన్ను వేలెత్తి చూపిస్తుంది. సమాజంచేత వేలెత్తి చూపించు కోవటం నా కిష్టంలేదు. ఒకవేళ అలాంటి పరిస్థితి ఏర్పడితే అందుకు కారణం సరళే కానీ నువ్వు కావటం నాకిష్టంలేదు—”

“ఆ మాటలు వివగానే నాకు పెంటనే చచ్చిపోతా లనిపించింది. కానీ చచ్చి సాధించేదేముంది? నాముందు

బోలెడు జీవితముంది. నా జీవితంమీద నాకు ఆశలు ఉన్నాయి. అయితే నా మనసులోని ద్వేషం నశించే వరకూ నాకు జీవితంలో సుఖముండదు.

అందుకే సరళ చావాలనుకుంటున్నాను. ఆ చావుకు మనోహర్ జీవితాంతం ఏడవాలి. నేనూ, నువ్వు సుఖంగా జీవించాలి. డబ్బుకు డబ్బు. అందానికి అందం. ఈడూ జోడూ — అన్నీ బాగుంటాయి. నీతో ఈ విషయాలు పర్సనల్ గా మాట్లాడాలనుకుని ఈ అవకాశం కల్పించు కున్నాను. నువ్వు నాకు సహకరిస్తావని ఆశిస్తున్నాను.

ఒకనాడు లేతవయసులో ఓ మనిషిని ప్రేమించి ఉన్నప్పటికీ ఇప్పుడు నా మనసులో ఎవ్వరూ లేరు. నీ భార్యను చంపేస్తే నువ్వు తప్ప నా మనసులో ఇంకెవ్వరూ ఉండరు. ఈ రాత్రంతా ఆలోచించుకో. మానసికంగా ఎలాగున్నా నేను కారీరకంగా పవిత్రురాలిని. అందుచేత పని జరక్కుండా నామీద ఆశలు పెట్టుకోకు—” అందామె.

గోపాలం గదిలోంచి వెళ్ళిపోబోయి ఆగి—“మాత్య చేయటం మాటలుకాదు. అదై నాక ఉరికంబమెక్కాలి” అన్నాడు.

ఆమె మళ్ళీ నవ్వి—“మీ ఊరికి పదిమైళ్ళ దూరంలో ఉలవ కొండ వుంది. ఆ కొండకట్టువైపు పెద్ద లోయ ఉన్నది. కొండనుంచి లోయలోపడ్డ వ్యక్తి అయిపూ, బాడా వుండదంటారు—” అంది.

ఆ రాత్రికి వారింకేమీ మాట్లాడుకోలేదు.

### 3

అరరాత్రిజీత ఇంటి తలుపు ఎవరో తట్టారు.

సరళ కళ్ళు నలుముకుంటూ లేచింది. ఈ సమయంలో

యేవరు వచ్చివుంటారు? భర్త రావడానికింకా రెండు  
రోజులు వ్యవధి ఉన్నది.

సరళ తలుపు తీసేముందు — “ఎవరూ?” అనడిగింది.

“నేను — నళిని!”

సరళ తక్కువ తలుపు తీసింది. నళిని లోపలకు  
వచ్చింది. ఆమె బాగా ఆయాసపడుతోంది.

“ఏమిటే — ఈ సమయంలో వచ్చావు?” అంది  
సరళ.

“నీకోసమే —” అంది నళిని.

సరళ చిరాగా ఆమెవంక చూసి — “నువ్వు నా  
కోసం వచ్చావంటే నాకు భయం — అలాగనొద్దు —  
పీజ్!” అంది.

నళిని మధ్యతరగతి యువతి. హైస్కూల్లో చదివే  
రోజుల్లోనే అల్లరిచిల్లరిగా తిరిగి డబ్బులు సంపాదించు  
కునేది. ఇప్పుడుద్యోగంచేస్తోంది. ఇప్పటికీ అలాగే తిరుగు  
తోందని చెప్పుకుంటారు.

నళిని ఘోరుఘోరంనుంచీ సరళకు క్లాసుమేటు. ఆమె  
సరళ దగ్గర ఏమీ దాచేదికాదు. తన గురించి చెప్పు  
కోవటమేకాక సరళను కూడా అందుకు ప్రోత్స  
హించేది. సరళ ఒప్పుకోకపోతే — “మన దృక్పథంలో  
మార్పు రావాలి. వయసులో ఉన్నప్పుడు ఆదా, మగా  
సరదాగా కలిసి తిరిగితే కొంపలేం ములిగిపోతాయి?  
అన్నీ పెళ్ళికి ముడిపెట్టాలా?” అనేది.

ఈ విషయంలో ఎలా వున్నా సరళ నళినికి మంచి  
స్నేహితురాలు. ఆయితే సరళకు వివాహమయ్యేక  
వార్షిద్దరూ ఇంటి దగ్గర కలుసుకున్నది చాలా తక్కువ.

“నీ గురించి నాకు తెలియదా?” అని నవ్వి-“అయితే నే నిప్పుడు ఒక ప్రమాదకరమైన వార్త తెలుసుకుని వచ్చాను—” అంది నళిని.

“ఏమిటది?” కంగారుగా అడిగింది సరళ.

“వింటే సువ్వా కంగారుపడతావు. వినగానే నేనూ కంగారు పడ్డాను. ఇంచుమించు వెంటనే ఇలా పరుగున వచ్చాను....” అంది నళిని.

“ఏమిటో—త్వరగా చెప్పవే!” అంది సరళ.

“నీకు జగ్గూ తెలియదుకమా!” అంది నళిని.

“జగ్గూ ఎవరు?”

నళిని తమాషాగా నవ్వి — “నా ప్రియుడు!” అంది.

“ఛీ—నీకు సిగ్గులేదు....” కోపంగా అంది సరళ.

“ప్రియుడి పేరు చెప్పడానికి సిగ్గుండుకు? అయినా

జగ్గూ నా ప్రియుడు కావటం నీకు కలిసొచ్చింది ...” నళిని మళ్ళీ అగింది.

“ఎందుకే — సస్పెన్సు వెంచేస్తున్నావు?” అంది సరళ.

“ఏంలేదు-కాసేపు ఇక్కడ నీతో కూర్చోవచ్చునని!”

అంది నళిని — “జగ్గూ చాలా పెద్ద రాడీ. కానీ నా దగ్గర పిల్లి. నన్ను ఇంప్రెస్ చేయటంకోసం తన వీరోచిత కార్యాల గురించి ఎద్వాన్నగా చెబు తూంటాడు....”

“ఊఁ”

“అలాంటి ఎద్వాన్న వీరోచిత కార్యం గురించి ఓ గంట క్రితం చెప్పాడు!”

“ఊఁ”

“ఆ కార్యక్రమానికీ వచ్చే ఆదివారం నాడు

మహారాం!"

“ఏమిటే అది!”

“నీ భర్త చావు....”

కవ్వమంది సరళి.

“ఎందుకలా ఆరిచావ్?”

“వివరంగా మరోసారి చెప్పు!” అంది సరళి.

“వచ్చే ఆదివారం సాయంత్రం అయిదింటికి జగ్గూ నీ భర్తను చంపబోతున్నాడు. ఈ విషయాన్ని తను నాకు గర్వంగా చెప్పాడు. చంపబోతున్నది నా స్నేహితురాలి భర్తనని తెలిసివుంటే అతడు నాకే విషయం చెప్పి ఉండేవాడు కాదు. అది నీ అదృష్టం!”

“ఒక మూల ఆయన్ను చంపబోతున్నాడంటూ — అదృష్టమంటూ వేమిటే?”

“మీ ఆయన్ను చంపడానికి జగ్గూ నియోగించ బడటం — ఆ విషయం నాచాకా రావటం — నీ అదృష్టం కదూ!”

“అసలు జగ్గూని ఎవరు నియోగించారు?”

“ఎవడో మనోహర్ అట!”

“మనోహరా — అతడెవరు?” ఏమీ ఎరుగనట్లు అంది సరళి.

“ఏమో — నా కెలా తెలుస్తుంది? అతడు నా ప్రియుడు కాదు మరి!”

“ఆ జగ్గూ ఎక్కడ చంపుతాడుట?”

“మీ యింట్లోనే!” అంది నళిని.

“తప్పించుకునే మార్గముందా?” అంది సరళి.

“అందుకే కదా నేనొచ్చాను?” అంది నళిని.

సరళి అత్రుతపడింది. నళిని చెప్పింది.

“ఒక రోజుకు తప్పించుకుంటే అయిందా? వాడు వెంటబడి తరమదూ!”

“తరుముతాడు. అందుకు నేను సాయపడలేదు. ముందుగా హెచ్చరించానుగదా — నీ ఏర్పాట్లు నీవు చేసుకో —” అంది నళిని.

4

“హలో!” అన్నాడు మనోహర్.

“నేను — సరళను మాట్లాడుతున్నాను. ఒక్కసారి వస్తావా — నీతో అరంటుగా మాట్లాడాలి!”

మరుక్షణంలో మనోహర్ సరళ ఇంట్లో వున్నాడు — “ఇన్నాళ్ళకు మొదటిసారిగా నీనుంచి నాకు పిలుపు వచ్చింది. చాలా సంతోషం! ఇంకా మీ ఆయన ఊర్నించి రాలేదు కదూ!”

“రాలేదు. కానీ నేను పిలిచిన కారణం వేరు. నిన్నంతా పబ్లిక్ టెలిఫోన్ లో నీ గురించి ప్రయత్నించి ఫెయిలయ్యాను. నీన్నో ముఖ్యమైన విశేషం అడగాలి!” అంది సరళ.

“అడుగు!”

“జగూ తెలుసా నీకు?”

“జగూ ఎవరు?”

“ఒక హాంతకుడు!”

మనోహర్ ఆ మెవంక అనోలా చూశాడు — “నాకు హాంతకులెవ్వరూ తెలియదు. హాంతకుల అవసరమా లేదు —”

“సరే — నీ మాటలు నమ్ముతాను. అయితే వచ్చే ఆదివారం సాయంత్రం నా భర్తకే ప్రమాదమైనా ఉట్టిల్లిందో — అందుకు నువ్వే కారణమని భావిస్తాను.

బ్రతికున్నంతకాలం నిన్ను ద్వేషిస్తాను....” అంది సరళ.

“సరళా — క్లీజ్ — ఆలా అనొద్దు!” అన్నాడు మనోహర్.

“అయితే కొంతకాలంపాటు నా భర్తను రక్షించు” అంది సరళ.

“జీవితంలో ఇంతకంటే దారుణమైన శిక్ష ఉండదు. ఎవరైతే చావాలని నేననుకుంటున్నానో వారి నే రక్షించ మంటున్నావు—”

“నా భర్త కేదేనా అయిందో — నీదే బాధ్యత. నా పగ ఎలాంటిదో నీకు తెలియదు....” అంది సరళ.

“నీ పగకంటే నా ప్రేమ గొప్పది. ఆ కారణంగానే నీ భర్తకు నా రక్షణ లభిస్తుంది. భయపడకు—” అన్నాడు మనోహర్.

అతడు తలుపులు తీసుకొని వెదుతూంటే ఎదు రయ్యాడు గోపాలం. ఇద్దరూ పరస్పరం ఒకసారి చూసు కున్నారు. మనోహర్ చ ర చ రా వెళ్ళిపోయాడు. గోపాలం నెమ్మదిగా గుమ్మంలో అడుగుపెట్టాడు.

అక్కడే నిల : డి ఉంది సరళ. ఆమె ముఖంలో గాభరా కనబడుతోంది. వాళ్ళిద్దరు ఒకరికొకరు అలా తటసపడటం ఆమెకు నచ్చలేదు. ఇలా జరుగుతుందని ఆమె అనుకోలేదు.

గోపాలం ఆమె వంక చూసి — “ఎవరతను?” అన్నాడు.

“మీ క్యాంపు ఎలా వుంది?” అంది సరళ.

ఇద్దరూ ఒకరి ప్రశ్నకొకరు జవాబిచ్చుకోలేదు, జవాబు కోసం నొక్కించుకోనూ లేదు.

కాసేపు ఇద్దరూ మానంగా వున్నారు.

అతను కుర్చీలో కూర్చున్నాడు. సరళ లోపలకు వెళ్ళి కాఫీ కలిపి తెచ్చింది.

గోపాలం కాఫీ చప్పరిస్తూ— “నేను లేకపోవటంవల్ల నీకే ఇబ్బంది కలగలేదుకదా—” అన్నాడు మాట మొదలెడుతూ.

“అక్కడ మీకు భోజనం?” అంది సరళ.

ఇద్దరూ చాలా సేపు ప్రశ్నలే వేసుకున్నారు.

“ఈ రోజు కొత్తగా ఉంది. ఎప్పుడూ ఇలా లేదు!”

అంది సరళ.

“కొత్త విషయాలు తెలిసినప్పుడేగదా కొత్తగా ఉండేది!” అన్నాడు గోపాలం.

“మీకేమీనా కొత్త విషయాలు తెలిశాయా?” అంది సరళ ఆత్రుతగా.

“నాకేం తెలుస్తాయి? నువ్వే చెప్పాలి .... మన వెళ్ళాయి రెండేళ్ళు దాటింది. ఇంతకాలానికూడా నువ్వు ఒక్కసార్లైనా విశేషం అనలేదు...”

సరళ సిగ్గుపడింది.... “మీరు చాలా కొంటేవారు. మీ గురించి నేనేవో ఊహించుకుని కంగారుపడి పోయాను....”

ఏం ఊహించుకున్నావని అతనడుగలేదు. ఆమె కాస్త ఆశ్చర్యపడింది. మనోహర్ గురించి ఏమీ అడగడే— అనుకుందామి. అడిగితే ఏం చెప్పాలా అన్నది కూడా ఆమెకు తోచటంలేదు. అయితే అతను మనోహర్ గురించి ఆమెను ఆతర్వాత కూడా ఇంకేమీ అడగలేదు.

## 5

ఆ రోజు ఆదివారం. సరళ ఉదయమే లేచి తలంటి పోసుకుంది. భర్త లేచాక— “ఈ రోజు యెక్కడికైనా

వెడదామాండీ?” అంది.

“ఎక్కడికి?”

“ఉలవ కొండకు ....”

గోపాలం ఉలిక్కిపడాడు — “ఉలవకొండకా?” అన్నాడు. అతడి కళ్ళలో అనుమానం కూడా కనిపించింది.

“అవునండీ — అక్కడ సంతాన విఘ్నేశ్వరుడి దర్శనం చేసుకుంటే — మీరు కోరుకునే విశేషం తప్పక జరుగుతుంది!”

“ఎవరు చెప్పారు నీకు?” ఇంకా అనుమానంగానే అన్నాడతను. తనామెను ఉలవకొండకు తీసుకువెడదామనుకుంటున్నాడు. అదీ ఆమెను చంపడానికి. అందుకే గోశే ముహూర్తం పెట్టుకున్నాడు. ఈ గోశే ఆమె కూడా ఉలవకొండకే వెడదామంటోంది. అది కాక తాళీయమా? లేక ఆమెకు తన పథకం తెలిసిపోయిందా?

“ఉలవకొండ గురించి ఎవరైనా చెప్పాలిటండీ! ఈ వీధిలో ఎవర్నడిగినా చెబుతారు. చాలా పేరున్న ప్రాంతం. అక్కడ మీకూడా పనికొచ్చే ప్రాంతముంది. గుడికి వెళ్ళాలంటే ఎంతో కొండ ఎక్కనవసరం లేదు. కానీ ఇంకా బాగా వెకి ఎక్కితే అక్కడ ఎంతో రమ్యంగా ఉంటుందిట. కొత్త దంపతులు అక్కడికి వెదుతూంటారుట. ఇంకా చెప్పాలంటే స్వామిని వేడుకుని అక్కడకు వెడితే ...” అని ముసిముసిగా నవ్వింది సరళ.

ఇదికాక తాళీయమా — కాదా? — అని ఆలోచిస్తున్నాడు గోపాలం. కాక తాళీయం కాని పక్షంలో తన పథకం చాలా సులభంగా తేలిపోయింది. ఉలవ

కొండకు ఏ వంక పెట్టుకుని వెళ్ళాలా అని ఆలోచిస్తున్నాడతను.

“అలాగే వెడదాం—కానీ ఈ విషయం సువ్యూ చాలా రహస్యంగా ఉంచాలి. యెవ్వరికీ చెప్పకూడదు—” అన్నాడు గోపాలం.

“రహస్యమెందుకండీ?”

“సంతానం కోసం దేవుడి దగ్గరకు వెదుతున్నామంటే— అది మన ఇద్దరికీ అవమానమే!” అన్నాడు గోపాలం. సరళ అంగీకరించింది.

ఉదయం భోజనాలవుతూండగా వాళ్ళింటిలో వ్యక్తి వచ్చాడు. గోపాలం తలుపు తీశాడు.

“సరళ గారున్నారాండీ?” అన్నాడతను.

“ఎవర్ను సువ్యూ?”

“నన్ను మనోహర్ గారు పంపారండీ!”

గోపాలం రక్తం మరిగింది—“నేను సరళ భర్తను. ఏం చెప్పాలో చెప్పు—”

“మనోహర్ గారీ ఉత్తరం ఇచ్చారండీ—”

గోపాలం ఉత్తరం అందుకుని—“సరే—నువ్వెళ్ళు!” అన్నాడు. అతను వెళ్ళిపోయాడు. గోపాలం ఆ ఉత్తరం చదువుకున్నాడు.

“సరళా! ఈ కోజా ఇల్లు కదిలి ఎక్కడికీ వెళ్ళొద్దు. అన్ని ఏర్పాట్లూ అప్పుడే నేను చేయగలుతాను....”

ఆ ఉత్తరం చదవగానే అతడికి ఆవేశం వచ్చింది. నిగ్రహించుకుని జేబులో పెట్టుకున్నాడు. నెమ్మదిగా భోజనాల గదిలోకి వెళ్ళాడు.

“ఎవరండీ?” అంది సరళ.

“ఎవడో వీరభద్రయ్యిల్లు ఎక్కడా అని అడిగాడు.

తెలియదని చెప్పినా జీడిలా పట్టుకుని వదలేదు....”  
అన్నాడు గోపాలం.

6

ఉలవకొండకు వెళ్ళాలంటే రెండున్నరకు బస్సొక  
టుంది.

మధ్యాహ్నం రెండింటికి ఇద్దరూ బయల్దేరారు.

గోపాలం మనసులో సరళకు వ్యతిరేకంగా బలం  
పెంచుకుంటున్నాడు. ఆమెను సంపాలన్న కోరిక బలం  
పుంజుకొనేలా చేస్తున్నాడు. తను చేస్తున్నది తప్పు కాదని  
సమర్థించుకుంటున్నాడు.

ఇద్దరూ బస్ స్టాండు చేరుకున్నారు. అప్పటికి బస్సింకా  
రాలేదు. అక్కడ ఒకతను గోపాలాన్ని పలికరించాడు.  
గోపాలం కూడా అతడితో చేతులు కలిపి — “చాలా  
కాలమేందిరా నిన్ను చూసి!” అన్నాడు.

ఇద్దరూ కాసేపు అవీ యివీ కబుర్లు చెప్పుకున్నారు.  
ఇంతలో బస్సు రానే వచ్చింది. జనం హడావుడిగా  
బస్సువెళ్ళు పరుగెత్తారు.

“ఎవరండీ అతను!” అంది సరళ.

“నా చిన్ననాటి స్నేహితుడు. జగన్నాథం—మా  
కొంత చనువంటే నన్నువాడు గోపిగా అంటాడు. నేను  
వాణ్ణి జగ్గూ అంటాను....”

“జగ్గూ అంటారా?” ఉలిక్కిపడింది సరళ.

“అవును—ఏం?”

“అతడు మీకంటే బలంగా, ఎత్తుగా ఉన్నాడు..”

గోపాలం రక్తం మరిగింది — “వాణ్ణి నన్ను ఎందుకు  
పోలుస్తున్నావ్?”

సరళ తడబడింది. తనొకలా అంటే భర్త మరొకలా

అర్ధం చేసుకున్నాడు — “అది కాదండీ — అతనిప్పు  
దెక్కడికి వెళుతున్నాడు?”

“ఏమో — తెలియదు —”

“అతనూ మనలో ఉలవకొండ వస్తాడేమోనని నా  
అనుమానం — మీరు ఉలవకొండ వెళుతున్నట్లు అతడికి  
గానీ చెప్పారా?”

“చెప్పలేదులే.”

బస్సులో అందరూ యెక్కడం అయింది. సరళ,  
గోపాలం కూడా ఎక్కారు. ఇంకా నాలుగు సీటు కాలీ  
ఉన్నాయి బస్సులో. అర్ధ సీ బస్సు కాబట్టి భర్తీకోసం  
ఎదురుచూడకుండానే బయల్దేరింది.

“ఉలవకొండ .... ఉలవకొండ ....” అన్నాడు  
కండక్టరు.

గోపాలం లేచాడు. సరళ లేచింది. ఇద్దరూ బస్సు  
దిగుతూంటే జగన్నాథం లేచాడు — “సార్ — మీరు  
దిగాల్సిందిక్కడ కాదు....” అన్నాడు కండక్టరు.

“తెలుసులేవయ్యా — నాకూ ఇక్కడ పనుంది!”  
అంటూ విసుగ్గా దిగాడు జగన్నాథం.

అతను దిగడం చూసి గోపాలం ఆశ్చర్యపడ్డాడు.  
సరళ భయపడింది.

అక్కడ వాళ్ళు ముగ్గురే దిగారు.

“నువ్విక్కడ దిగుతానని మా అవిడ జోస్యం  
చెప్పింది!” అన్నాడు గోపాలం.

జగన్నాథం కూడా ఆశ్చర్యంగా — “ఎలా తెలుసు  
మీకు?” అన్నాడు.

సరళ మొహమాటంగా నవ్వి ఊరుకుంది. అయితే

అమె మనసునిండా భయం. జగ్గూ యిప్పుడు రానే వచ్చాడు. అతడు తన భర్తను చంపేసాడా? మనోహర్ తనకు యిచ్చినమాట నిలబెట్టుకోడా?

“ఉలవకొండలో నీకేమిటి పని?” అన్నాడు గోపాలం.

“ఏమీలేదు. మీరూ దిగుతున్నారు కదా అని నేనూ దిగాను....”

అక్కడ వాళ్ళు ముగ్గురూ తప్ప ఇంకెవ్వరూ లేరు. చుట్టూ చూతగా జనసంచారం లేకపోవడం సరళకు ఇబ్బందిగా ఉంటే—అతనక్కడ ఉండటం గోపాలానికి ఇబ్బందిగా వుంది.

గోపాలం ఇబ్బందిగా నవ్వాడు. ముగ్గురూ కలిసి కొండ ఎక్కటం ప్రారంభించారు. గుడిచేసుకుందుకు ఎంతో సేపు పట్టలేదు.

గుడి దగ్గర నలుగురు చిన్న పిల్లలున్నారు. వాళ్ళు ఆడుకుంటున్నారు. గుడిలో పెద్ద విశేష మేమీలేదు. ఓ పెద్దరావిచెట్టు. రావిచెట్టుకింద ఎత్తయిన దిమ్మ. దానిపై విఘ్నేశ్వరుడి విగ్రహం!

సరళ పిల్లలకు వెసలిచ్చింది. జగన్నాథం వాళ్ళతో “మీ ఇల్లెక్కడ?” అనడగాడు. కొండకు అటువైపు నుంచి ఏదో ఆడుదారి ఉన్నదట. సుమారు రెండు కిలో మీటర్ల దూరంలో ఏదో పల్లె ఉన్నది. ఆ కొండకు దగ్గరో ఉన్న పల్లె అది సక్కటే!

అయితే చుట్టూపక్కల దగ్గరో మరే గ్రామమూలేదు. ఒక్క జగన్నాథం సమక్షం తప్ప అన్ని విధాలా పనికి సానుకూలంగానే ఉంది.

7

ముగ్గురూ కొండ ఎక్కుతున్నారు. చాలా ఎత్తు వుంది. జగన్నాథం ఏవో కబురు చెబుతున్నాడు. అయి మంగా వింటున్నాడు గోపాలం. అతణ్ణి వెయ్యి కళ్ళతో కనిపెడుతోంది సరళ.

కొండమీదకు చేరుకున్నారు ముగ్గురూ.

జగన్నాథం అన్నాడు — “అలా అంచుకు వెళ్ళి చూసే చాలా బాగుంటుంది. ప్రకృతి రమణీయకతను చూడవచ్చు—”

అతడి ఉద్దేశ్యం సరళకు అర్థమయింది—“వద్దు—” అంటూ అరిచిందామె.

గోపాలం ఆశ్చర్యంగా—“ఏం?” అన్నాడు.

“నాకు కళ్ళు తిరుగుతున్నాయి. ఒక్క నిమిషం కూర్చుని సిమితపడదాం—”

ముగ్గురూ కూర్చున్నారు.

జగన్నాథం చిన్ననాటి విశేషాలు చెప్పటం ప్రారంభించాడు. ఆ రోజుల్లో—గోపాలం బుద్ధిగా చదువుకునేవాడు. జగన్నాథం బాగా అల్లరిచేసేవాడు. ఇద్దరికీ క్షణంపడేది కాదు. ఒంటరిగా దొరికినపుడల్లా జగన్నాథం గోపాలాన్ని చితకబాదేవాడు. గోపాలం పెద్దలకు చెప్పి జగన్నాథాన్ని తన్నించేవాడు. కొంతకాలంపోయాక గోపాలం తెలివిమిరి — తను జగన్నాథానికి ఒంటరిగా దొరికేవాడు కాదు. వైగా తను దెబ్బలు తిన్నట్లు అబద్ధం చెప్పి జగన్నాథానికి అన్యాయంగా దెబ్బలు తగిలేలా చేసేవాడు. ఒకరోజున జగన్నాథం గోపాలాన్ని పదిమందిలో నిలదీశాడు.

“ఏదో ఓ రోజున మళ్ళీ నువ్వు నన్ను తన్నకపోతావా?”

దానికిది అధ్యాత్మనుకో—” అన్నాడు గోపాలం.

“నీకులా నేనూ అధ్యాత్మ గురించి ఆలోచించానంటే నీకు ప్రాణాలే దక్కకపోవచ్చు. తెలుసా?” అని బెదిరించాడు జగన్నాథం.

అదే వారిద్దరిమధ్యా ఆఖరి శత్రుత్వం. గోపాలం భయపడ్డాడో, జగన్నాథం మారాడో తెలియదు కానీ ఆ తర్వాతనుంచి వారిద్దరూ మంచి స్నేహితులయ్యారు. ఓ రెండు సంవత్సరాల స్నేహం తర్వాత జగన్నాథం గోపాలంతో—“నేను నీతో స్నేహంచేసి చాలా మంచి పని చేశాను....” అన్నాడు.

“ఏం?” అన్నాడు గోపాలం.

“నిన్ను చంపాలన్న ఆలోచన నాలో నిజంగానే కలిగింది. అయితే నాకు ప్రమాదం లేకుండా నిన్ను చంపాలనుకున్నాను. నీలోని బలహీనతలు తెలుసుకుని ఎవరికీ అనుమానం రాని విధంగా నిన్ను చంపటం కోసం నీతో స్నేహం ప్రారంభించాను. అయితే ఆ స్నేహమే నువ్వెంత మంచివాడివో నాకు తెలియజేసింది. ఇంక కలలో కూడా నిన్ను చంపాలన్న ఆలోచన రానివ్వను. అయితే....” అని ఒక ఊణం ఆగి—“నిన్నెలా చంపాలో నీ బలహీనతేమిటో నాకు పూర్తిగా తెలిసిపోయాయి. ఎప్పుడు ఏ ఊణంలో కావాలనుకున్నా—అత్యంత సులభంగా నిన్ను చంపగలను. ఈ ఆలోచనే నాకు బాగోలేదు....” అన్నాడు జగన్నాథం.

మిత్రులిద్దరూ ఇది గుర్తుచేసుకుని నవ్వుకున్నారు.

సురళ ఆలోచిస్తోంది. గోపాలం భయపడడేం? జగన్నాథం చిన్నతనంనుంచి అతణ్ణి ద్వేషిస్తున్నాడన్నమాట! అతడు గోపాలాన్ని చంపాలనుకోవడానికి అదే

కారణం కావచ్చు. మనోహార్ పేరునతను ఆ కారణంగా చెప్పి ఉండవచ్చు. మనోహార్ కు తనమీద ప్రేమాభిమానాలున్నాయి. తన మాటంటే అతడికి విలువ వుంది. అందువల్ల అతడు తన భర్తను చంపాలని అనుకోడు.

ఇప్పుడు జగన్నాథం ఆ అవకాశంకోసం వచ్చాడా? తన భర్తను చంపి అతడేం చేస్తాడు? అతను తనవంక చూడటంలేదు. తనపట్ల మర్యాదగా ప్రవర్తిస్తున్నాడు. కానీ — వీమో! భర్తను చంపటం అయ్యాక అతడి మనసు ఎలా మారుతుందో?

“నీకు కళ్ళు తిరగటం తగ్గిందా?” అన్నాడు గోపాలం. అతడికి చాలా అసహనంగా వుంది. ఏం చేయాలో అతడికి తోచటంలేదు. ఇలాంటి అవకాశం మళ్ళీ రాదు. కానీ వచ్చిన అవకాశాన్నెలా ఉపయోగించుకోవడం?

సరళ ఒక నిర్ణయానికి వచ్చింది. “తగ్గింది—” అంటూ లేచిందామె.

గోపాలం, జగన్నాథం కూడా లేచారు.

“మీరు నడవండి— నేనూ వస్తున్నాను....” అంది సరళ.

ఇద్దరూ నడుస్తున్నారు....కొండ కొనవైపు....

సరళ వాళ్ళిద్దర్నీ పరీక్షగా అత్రుతగా మాస్తోంది. వీ, జరుగుతుందిప్పుడు?

ఇద్దరూ కొండ కొన సమీపించారు.

సరళ ఇంక ఆగ లేకపోయింది. ఆమె ఒక్క ఉదుటున వాళ్ళను సమీపించింది. జగన్నాథాన్ని లోయలోకి ఒక్క తోపు తోసింది. అతను పెద్ద కేకవేశాడు.

అప్పుడక్కడ ఇద్దరే వున్నారు. గోపాలం, సరళ!

గోపాలం లోయలోకి తొంగి చూడానికి ప్రయత్నించాడు. ఏమీ కనబడలేదు. అంతా అగాధం.... జగన్నాథం.... పాపం!

“ఎంత పనిచేశావు సరళా!” అన్నాడు గోపాలం.

“ఏం చేయమంటారు మరి?” అంది సరళ.

“ఎందుకలా చేశావు?” అన్నాడు గోపాలం.

“అతను మిమ్మల్ని చంపడానికి వచ్చాడు. నేను ఒక్క క్షణం జాప్యంచేసి వుంటే ఆ అగాధంలో మీరు అతడి సానంలో ఉండేవారు....” అంది సరళ నిలువెల్లా వణికిపోతూ.

“కావచ్చు.. కానీ నీకీ విషయం ఎలా తెలిసింది?”

“నా స్నేహితురాలు నళిని చెప్పింది....”

“నళిని ఎవరు? నేనెరుగని స్నేహితురాండ్రున్నారా నీకు?”

“ఒక్క నిమిషం నన్ను కూర్చోనివ్వండి....” అంది సరళ.

ఇద్దరూ కూర్చున్నారు. సరళ నెమ్మదిగా అతడికి మనోహర్ కథ చెప్పింది. ఆపైన నళిని హాచురిక గురించి చెప్పింది.

కథ వింటూ గోపాలం ఆవేశపడ్డాడు — “అయితే నీ గురించి నేను విన్నది నిజమే నన్నమాట!”

“ఏమిటి మీరు విన్నది?”

“పెళ్ళికి ముందు మనోహర్ తో తిరిగావని!”

“తిరగడమంటే శారీరక సంబంధమని మీరనుకోని పక్షంలో పెళ్ళికిముందు నేనతడితో తిరిగిన మాట నిజం” అంది సరళ.

“పాపాత్మురాలా — ఎంతకు తేగించావ్? ఇవన్నీ నాకు ముందే ఎందుకు చెప్పలేదు?”

“చెప్పవలసిందేమీ లేదని అప్పుడు చెప్పలేదు. చెప్పకూడనిదేమీ కాదనిపించి ఇప్పుడు చెప్పాను—” అంది సరళ.

“సరే—అయితే నేను చెప్పేది విను....” అన్నాడు గోపాలం.

“చెప్పండి!”

“నేను నిన్నిక్కడికి తీసుకొచ్చింది నిన్ను చంపాలని! నాకు శనిగాడిలా ఆ జగన్నాథం తగుల్కొన్నాడు. వాణ్ణిలా వదుల్చుకోవాలా అని అలోచిస్తున్నాను. నీ చావుకు నువ్వే సాయపడుతున్నావు. ఇంక దైవప్రార్థన చేసుకో!” అన్నాడు గోపాలం.

“నన్ను చంపుతారా?” నమ్మలేనట్లు అంది సరళ.

“అవును—”

“ఎందుకు?”

“నీకంటే అందమైనదీ, నీకంటే సరసమైనదీ, నన్ను డబ్బులూ మంచి తేల్చేదీ కీ. అందాల భరిణ నన్ను వలచి వరించింది. నిన్ను అడ్డం తొలగించుకోమంది. అంత సులభంగా మాటలకు లొంగే మనిషిని కాదు నేను. కానీ నీకూ మనోహర్ కూ ఉన్న సంబంధం గురించి తెలియగానే నేను నిన్ను వదిలించుకోవాలనే అనుకున్నాను. అందుకు ఆ నళిని ఎవరో కానీ బాగా సాయపడింది....”

“మీరు వేళాకోళమాడుతున్నారు” అంది సరళ.

“ప్రతీ అలాగే అనుకో .... కానీ అయితే నిమిషాలు టయిం....” అంటూ ఆరను లేచినిలబడ్డాడు.

అప్పుడు చూసింది సరళ ....

అతడి ముఖంలో అసలైన హాంతుడు కనబడు  
తున్నాడు.

అప్పుడు కలిగింది సరళకు ....

అసలైన భయం.

“నేను మీ ప్రాణాలు రక్షించాలని ఎంతో తాపత్రయ  
పడ్డాను. నన్ను మీరు చంపుతారా?” అంది సరళ  
దీనంగా.

“జీవితంలో సుఖపడాలనుకున్నవాడు దయానాక్షి  
జ్యాలకు కూరంగా వుండాలి. ఆ సత్యం తెలుసుకున్న  
నాకు నువ్వింకేమీ చెప్పి ప్రయోజనంలేదు.”

సరళ చటుక్కున లేచి నిలబడింది. అక్కణ్ణించి  
పారిపోవాలన్నది ఆమె ప్రయత్నం. అయితే అది  
గోపాలం కనిపెట్టాడు. ఆమెను బలంగా లాగాడు.  
కొండ కొనవరకూ ఈడ్చాడు.

“ఏమండీ—పీజ్ .... వదలండి .... నేను మీ కేం  
అన్యాయం చేశానండీ .... కావాలంటే నేను మీ దారికి  
అడ్డురానండీ .... మీక్కనబడకుండా వెళ్ళిపోతానండీ ....  
నన్ను వదలండి .... నన్ను చంపొద్దండీ .... నాకింకా ప్రతి  
కాలనీ ఉండండి ....”

సరళ ఆరుస్తోంది. గోపాలం ఆ ఆరుపులు వినటం  
లేదు. అతడి కనులముందు ఆమె. నైట్ డ్రెస్సులోని  
వంపుసాంపులతో ఆమె ....

గోపాలం సరళను ఒక్క తోపు తోశాడు. ఆమె  
కవ్వమని అరిచింది.

గోపాలం ఓసారి క్రిందకు లోయలోకి తొంగి

చూశాడు. బట్టలు సవరించుకున్నాడు. ఒక్క నిమిషం నిమిషంగా కూర్చున్నాడు. చల్లగాలిలో కూడా అతడికి చెమటలు పట్టాయి. పది నిమిషాల్లో అతను కొంత నిమిషం పడి లేచాడు. లేచి నిలబడితే కాళ్ళు వణుకుతున్నాయి.

తను హత్యచేశాడు....తను హంతకుడు....

కానీ ఈ హత్య గురించి ఎవ్వరికీ తెలియదు. తను సమాజంలో పెద్దమనిషిగా చెలామణి కావచ్చు. హాయిగా జీవించవచ్చు. ఆమెలో జీవితం.....

## 9

గోపాలం ఉత్సాహం తెచ్చుకుని అక్కణ్ణించి కదిలాడు. క్రమంగా అతడి అడుగుల్లో వేగం పుంజుకుంది. కొండ ఎక్కడం కష్టం కానీ దిగటం కష్టంకాదు. గోపాలం గుడిచేరుకోవడానికి ఎంతో సేపు పట్టలేదు.

గుడి దగ్గర నలుగురు పిల్లలూ ఆడుకుంటున్నారు. గోపాలాన్ని చూస్తూనే వాళ్ళు పరుగున వచ్చారు—  
“బాబుగారూ—ఆ యమ్మ, ఆ బాబు ఏరీ?”

అప్పుడు గోపాలానికి ఏమీ స్ఫురించలేదు —  
“వాళ్ళా—కాసేపుండి వస్తారు!” అని గబగబా కొండ దిగాడు.

సరిగ్గా కొండకింద ఆమె నిలబడి ఉన్నది.

“నువ్వో?” అన్నాడతను ఆశ్చర్యంగా.

“అవును—నేనే!” అందామె — “జగ్గు ఏడి?”

“జగ్గును నువ్వు పంపించావా?”

“నేనే పంపించాను. కానీ సరళకు మనోహర్ పేరు చెప్పాను....”

“అంటే నువ్వేనా నళినివి....”

“అవును—ఇంతవరకూ నీకు నా పేరే తెలియదుకదా.

అయినా ఆడదాన్ని ఆడదానిగానే చూసే నీకు నా పేరెందుకు తెలుసుకోవాలనిపిస్తుంది?”

“ఏమేతే నేం—మనమధ్య అడ్డు తొలగించాను ...”

“జగ్గూ ఉండగా నీకది ఎలా సాధ్యపడింది?” ఆమె అడిగింది.

సరళ జగ్గూను తోసికట్టు చెప్పాడు గోపాలం.

“ఆ తర్వాత నువ్వు ఆమెను తోనేకావు. అంతేగా?”

“అక్షరాలా!”

“చాలా థాంక్స్—” అని అక్కణ్ణించి కదిలింది నళిని “నాతో వస్తావా-నిన్ను కార్లో డ్రావ్ చేస్తాను!”

కారెక్కాసు గోపాలం. అతణ్ణి వెనుక స్టీల్ కూర్చోమన్నదామె. నళిని కారు డ్రైవ్ చేస్తూ—“నాకు సరళ అంటే ఎందుకు పగో చెప్పాను. కానీ జగ్గూ అంటే ఎందుకు పగో చెప్పలేదు—” అంది.

“జగ్గూ అంటే కూడా నీకు పగ వుందా?” ఆశ్చర్యంగా అన్నాడు గోపాలం.

“జగ్గూ నన్ను బ్లాక్ మెయిల్ చేస్తున్నాడు. ఎందుకూ అని అడక్కు. ఆ రహస్యం జగ్గూతోనే చచ్చిపోయింది. జగ్గూ కేళ్యాగ్రహం నడుపుతున్నాడు. అందుకు అమ్మాయిలు కావాలి. నన్ను సంపాదించిపెట్టమని వేధిస్తున్నాడు. సరేనన్నాను. నిన్ను చంపి సరళను ఎత్తుకు పొమ్మన్నాను. సంతోషంగా అంగీకరించాడు.

నువ్వు క్యాంపులో ఉండగానే ఓ రాత్రిపూట సరళ ఇంటికి వెళ్ళి ఆమెను హెచ్చరించాను. అంతకు ముందే ఆమెకు వ్యతిరేకంగా నిన్ను హెచ్చరించాను. ఒక సగటు ఆడదిగా ఆమె, సగటు మగాడుగా నువ్వు ప్రవర్తించటంలో నా పథకం నూటికి నూరుపాళ్ళు

విజయవంతులమయింది. గుడ్ బై!" అంటూ కారాపింది ఆమె.

"మరి—మన పెళ్ళి!" అన్నాడు గోపాలం.

"అప్పుడే తన ప్రాణాలు కాపాడిందన్న కృతజ్ఞత కూడా లేకుండా పరాయి ఆడదాని మీద ధ్యాసతో అగ్నిసాక్షిగా నాతిచరామి అని పెళ్ళిచేసుకున్న భార్యను చంపేసిన—సగటు మగాణ్ణి—సగటు ఆడది పెళ్ళిచేసుకోవచ్చునేమో—ఈ నళిని చేసుకోదు...." అంది నళిని.

"యూ...." అన్నాడు గోపాలం.

"అరవకు. అల్లరిచేయకు. బెదిరించకు. నువ్వు హత్య చేసినట్లు ఉలవకొండ దగ్గర నలుగురు పిల్లలు సాక్ష్యం చెప్పగలరు. నా మాట విని బుద్ధిగా ఇక్కణ్ణించి ఓ కిలోమీటరు నడిస్తే ఓ బస్ స్టాప్ వస్తుంది. అక్కడ బస్సెక్కితే అరగంటలో మీ వూరు చేరుకుంటావు..."

గోపాలం కారు దిగాడు. నళిని వెనక్కువంగి కారు తలుపువేసుకుంది.

"అంటే నేను నీకు సాయపడ్డంతోసం నాకున్నవన్నీ పోగొట్టుకున్నాను. ఇదేనా జరిగింది?" అన్నాడు గోపాలం రుద్ద కంఠంతో.

"సగటు మనుషులు చేయగలిగినదిదే! తనకంటూ మనిషి ఏమైనా సాధించాలంటే ముందు సగటుతనానికి మించి ఎదగాలి...." అందామి కారు స్టార్టుచేస్తూ.

అసహాయతకు, ఓటమికి, సగటుతనానికి చిహ్నంగా అతనక్కడ మిగిలిపోయాడు. తనిప్పుడేంచేయాలో అతడికి తెలియటంలేదు.

విజయానికి చిహ్నంగా నళిని కారు దూసుకుపోయింది.